



ፌስቲቫል ኤርትራ ስቶክሆልም፡ ፊት ንፊት

ታሪካዊ ፌስቲቫል ደለይቲ ፍትሔ ስቶክሆልም ፊት ንፊት ፌስቲቫል ሀገራዊ ገጠሙ ህዝቢ ጠርኒፋተዎቹ። ፌስቲቫል ኤርትራ ደለይቲ ፍትሔ ካብ ዕለት 26 — 27 ናምሳ 2019 ኣብ ማእከል ከተማ ስቶክሆልም ተካይዶ። ፌስቲቫል ኤርትራ ስቶክሆልም ንዊሕ ዓመታት ኣብ ሓሳብ ዝጸንሐ'ኳ እንተኾነ፡ ኣብ ሓጻር ግዜ ተዳልዩ ብኸምዚ ዘደንቐ ኣገባብ ክፍጸም ዝተጸበዩ ብዙሕ ከም ዘይነበረን፡ ብሳላ ጸዕሪን ምትሕግጋዝ ህዝቢ ማለት መንእሰያት፡ ደቂ ኣንስትዮ፡ ነባራት ተጋደልቲ ክውን ኮይኑ። ልዕሊ ኩሉ ስነ ጥበባውያን ኤርትራ ዘርኣይዎ ተበግሶ ታሪካዊ ፌስቲቫል ፊት ንፊት ምስ ሀገራዊ ክካየድ ክውን ገይርዎ።

ደምበ ተቃውሞ ኤርትራ ንዊሕ ዓመታት ኣብ ፈቐዶ ኣፍደገ ፌስቲቫላት ሀገራዊ ኮይኑ ንዘይፍትሓዊ ምሕደራ ምልካዊ ስርዓት ክቃወም፡ ንተሳተፍቲ ፌስቲቫል ሀገራዊ ክፍልጥ ጭርሖታቲ ሓዘ ሰላምዊ ሰልፊ ከካይድ ጸኒሑ። ከምቲ ልዕል ክብል ዝተገልጸ፡ ካብ ኣብ ኣፍደገ ፌስቲቫላት ሰላምዊ ሰልፊ ምውዳብ ደምበ ተቃውሞ ናቲ ፌስቲቫል ከካይድ ዝደፋፍእ ኩነታት እንተነበረ፡ ብብዙሕ ምክንያታት ክትግበር ኣይተካእለን። ሎሚ ህዝቢ ብዝሓሸ ምትእኽኻብ ምጥርናፍ ፈጠራ ኣንጻር ምልካዊ ስርዓት ሀገራዊ ዝምክተሉ ባይታ ብምፍጣር ብሓደ ድምጺ ይኣክል ኣብ ዝብለሉ ዘሎ እዋን ታሪካዊ ፌስቲቫል ኤርትራ ስቶክሆልም ኣካይዶ።

ታሪካዊ ፌስቲቫል ስቶክሆልም ኣብ ሕምርቲ ርእሰ ከተማ ሃገር ሽወደን ዝተካየደ ቦቲ ካልእ ሽነኽ ዘተኣማምን ድንቑ ዝኾነ ምጅማር፡ ሰፊሕ ተሳትፎ ህዝቢ ደላይ ፍትሔ ዝኾነ ህዝቢ ካብ ዝተፈላለዎ ሃገራት ኤውሮጳ ናርወይ፡ስዊዝ፡ዓዲ ጣልያን፡ ዓዲ እንግሊዝ፡ጀርመን ነዊሕ መንገዲ ተጓዲዞም ዝወዓልሉ ፌስቲቫል'ዩ።

እዚ ፌስቲቫል ምስ ክህሉ ዝኸእል ጉድለታት ንዝመጽእ ግዜ ኣብ ውሽጢ ሃገርና ድዩ ወይ ኣብ ወጻኢ ዝግበር ፌስቲቫላት ዘቅሶም ፍሉይ ተሞክሮታት ምንባሩ'ዩ። ልዕሊ ኩሉ ከኣ ምስቲ ዝነበረ ብዝሒ ተሳተፍቲ ዝፈጠሮ ጽበት ቦታ ብምክእኣልን ሓልዮትን ክብርን ብሰላም ክካየድ ምክኣሉ ኩሉ ሰብ ዝተሓሳሰሉ ጉዳይ'ዩ። እዚ ከኣ ነፍሲ ወከፍ ተሳታፊ ፌስቲቫል ሓላፍነት ወሲዶ ነፍሱ ኣራሙ፡ ስምዒታቲ ተቆጻጻሩ ከባቢኡን ዘምጽኦ ጉዳይ ፈሊጡ ብምትሕብባር ስነ ስርዓትን ምርኣይ ነዚ መባእታዊ ፌስቲቫል ስቶክሆልም ዘደንቑ ኩነታት ምንባሩ'ዩ።

ፌስቲቫል ደለይቲ ፍትሔ ስቶክሆልም፡ ንፌስቲቫል መላኺ ስርዓት ኳሕኸሎ ካብቲ ልሙድ እዋኑ ፊት ንፊት ከም ዝግበር ኮይኑ። ኣብ ዝሓለፈ ዓመታት ሀገራዊያን ኣብ መጀመሪያ ወርሒ ነሓስ ዘካይድዎ ዝነበሩ፡

ፊት-ፊት ደለይቲ ፍትሒ ምስ ተበገሰ ”ጠፋእና ኢሎም” ስነ ጥበባውያን ብተሎ ኣኻኸብም ንፊት-ፊት ደለይቲ ፍትሒ ንምፍቓ ዝገበርዎ ከይሰለጦም ተረፈ። ብኣንጻሩኻ ደኣ ፊት-ፊት ደለይቲ ፍትሒ ኣብ ሓጺር እዋን ብምትሕግጋዝ ባዕላዊ ዓቕሚ ገንዘቡን ጉልበቲን ኣዋሃሂዱ ” ከምዚ ኣንዳበልና ንዓድና” እንዳበለ ውሕሉል ፊት-ፊት ኣካይዶ።

ፊት-ፊት ደለይቲ ፍትሒ ዝተፈላልዩ ኣስተምህሮ ሰሚናራት ብምድላው፣ ህዝብና ፖለቲካ፣ ህሉው ኩነታት ክሰንቕን፣ ክሓትት፣ ሓሳቡ ክገልጽን ወን ግዜን ዕድል ረኺቡ’ዩ። እዚ ዝእምቶ ከኣ ብኩሉ መዳያቲ ኣውንታዊ ውጽኢት ዝተራእየሉ፣ ንክህሉ ዝኸእል ጉድለታት ከም ተሞክሮ ኣብ መጻኢ ክመዓራረ ዝገብር ህዝቢ ዝውንኖ ፊት-ፊት ኮይኑ። እዚ ዘርእዮ ዓብይ ስጉምቲ ንቅድሚት ኣንጻር ምልካዊ ስርዓት ህግዲፍ’ዩ። ሎሚ ህዝብና ዘድልዮ ቀንዲ ስኒትን ስራሕን’ዩ። ፊት-ፊት ስቶክሆልም ከኣ ዘርእዮ ተሞክሮ ንዕኡ ይመስል። ብምትሕብባር ብስኒት ዝስራሕ ከዕውት ስለ ዝኸእል ፊት-ፊት ደለይቲ ፍትሒ ስቶክሆልም ነዚ ኣረጋጊዶ።

ዘለኣለማዊ ክብርን ዝኸርን ንስውኣትና
ዜናን ሓበሬታ ሰዲህኤ
29 ሓምለ 2019